

Khuthba Khulasa 03.02.17 മുത്ബ സംഗ്രഹം

സയ്യിദുനാ ഹദ്റത് അമീറുൽ മുഅ്മിനീൻ ഖലീഫത്തുൽ മസീഹ് അൽഖാമിസ് അയ്യൂബുല്ലാഹ്

03.02.17 ന് ബൈത്തുൽ ഹുത്തുഹ് ലണ്ടനിൽ നിർവഹിച്ച ജുമുഅ മുത്ബയുടെ സംഗ്രഹം

ഇന്ന് ഇസ്ലാമിന് എല്ലായിടത്തും ദുഷ്പേരുണ്ടാക്കിക്കൊണ്ടിരിക്കുമ്പോൾ -മുസ്ലിം രാഷ്ട്രങ്ങളിൽത്തന്നെയും മുസ്ലിം മുസ്ലിമിന്റെ രക്തത്തിനുവേണ്ടി ദാഹിക്കുകയും മുസ്ലിമിന്റെ കർമം ഇസ്ലാമികാധ്യാപനങ്ങളിൽ നിന്ന് അകന്നുപൊയ്ക്കഴിഞ്ഞിരിക്കുകയും ചെയ്തിരിക്കുന്ന ഇത്തരം പരിതഃസ്ഥിതിയിൽ നമ്മൾ അഹ്മദികൾ തന്നെയാണ് ലോകത്തിന് ഇസ്ലാമിന്റെ മനാഹരമായ അധ്യാപനത്തെ കുറിച്ച് പറഞ്ഞുകൊടുക്കേണ്ടത്.

അതിന് ഏറ്റവും പ്രധാനപ്പെട്ടത് അല്ലാഹുവുമായിട്ടുള്ള ബന്ധം ഉണ്ടാക്കുക എന്നതാണ്.

തശഹ്ദുദും തഅവ്വുദും സുറ ഫാതിഹയും ഓതിയതിനുശേഷം അമീറുൽമുഅ്മിനീൻ അയ്യൂബുല്ലാഹുത്തആലാബിനസ്രിഹിൽ അസീസ് പറഞ്ഞു: ഇന്ന് ബംഗ്ലാദേശ് അഹ്മദിയ്യാ ജമാഅത്തിന്റെ ജൽസ സാലാന(വാർഷിക സമ്മേളനം) ആരംഭിക്കുകയാണ്. ഇപ്രാവശ്യം അവരുടെ സമാപന യോഗത്തിൽ ഞാൻ പ്രസംഗിക്കാത്തതുകൊണ്ട് മുത്ബയിൽ ഇതു സംബന്ധമായി എന്തെങ്കിലും പറയണമെന്ന് അവർ ആഗ്രഹം പ്രകടിപ്പിച്ചിരിക്കുന്നു. അല്ലാഹുവിന്റെ അനുഗ്രഹത്താൽ ബംഗ്ലാദേശിലെ ജമാഅത്തും വലിയ ആത്മാർത്ഥമായ ജമാഅത്താണ്. അവിടെത്തെ അഹ്മദികൾ ജീവിതം ബലിദാനം ചെയ്തിട്ടുള്ള രാജ്യവുമാണത്. 12, 13 നടുത്ത് ആളുകൾ അവിടെ ശഹീദായിട്ടുണ്ട്. അക്രമങ്ങളും സഹിച്ചു. സഹിച്ചുകൊണ്ടിരിക്കുകയുംചെയ്യുന്നു. പക്ഷേ, അഹ്മദിയ്യത്ത് അഥവാ യഥാർത്ഥ ഇസ്ലാമിലുള്ള വിശ്വാസത്തിലും ദുഃഖനിശ്ചയത്തിലും അല്ലാഹുവിന്റെ കൃപയാൽ വലിയ ശക്തരാണ്. അല്ലാഹു അവരുടെ വിശ്വാസത്തിലും ദുഃഖനിശ്ചയത്തിലും എപ്പോഴും വർധന നല്കിക്കൊണ്ടിരിക്കുമാറാകട്ടെ. ഇപ്രകാരംതന്നെ സിയറലിയോൺ (Sierra Leone) ലും ഇന്ന് ജൽസസാലാന ആരംഭിച്ചിരിക്കുന്നു. അവിടേയും അവർക്ക് ചില കാലാവസ്ഥ കാരണത്താൽ പ്രയാസങ്ങളുണ്ടായിരുന്നു. സെക്യൂരിറ്റിയുടെ ആശങ്കകളുമുണ്ടായിരുന്നു. ജൽസ എല്ലാവിധത്തിലും വിജയകരമാകാൻ അവരും ദുആയ്ക്ക് പറഞ്ഞിട്ടുണ്ട്. അല്ലാഹു അതിനേയും വിജയകരമാക്കുമാറാകട്ടെ.

ഏതു രാജ്യത്താണെങ്കിലും ബംഗ്ലാദേശിലാണെങ്കിലും സിയറലിയോണിലാണെങ്കിലും, ആഫ്രിക്കയിലാണെങ്കിലും മറ്റേതുരാജ്യത്താണെങ്കിലുംശരി ഏതൊരു ഉദ്ദേശ്യത്തിനായിട്ടാണോ ഈ ജൽസ സംഘടിപ്പിക്കുന്നത് ആ ഉദ്ദേശ്യത്തിന്റെ ആത്മാവിനെ നമ്മൾ മനസ്സിലാക്കുന്നവരും പിന്നീട് കരസ്ഥമാക്കുന്നവരുമാകണമെന്ന് എപ്പോഴും നാം ഓർക്കേണ്ടതാണ്. ആ ഉദ്ദേശ്യമെന്താണ്? അത് ഹദ്റത്ത് മസീഹ് മൗഊദ്(അ)വിവിധ നേരങ്ങളിൽ ജൽസയെ ഉദ്ധരിച്ചുകൊണ്ട് പറഞ്ഞിട്ടുള്ള ഉദ്ദേശ്യമാണ്. ജൽസ സാലാനയുടെ ഉൽഘാടനത്തിന്റെ അവസരത്തിൽ ബംഗ്ലാദേശുകാരും സിയറലിയോൺകാരും അതിനെ സംബന്ധിച്ചുള്ള ഹദ്റത്ത് മസീഹ് മൗഊദ്(അ)ന്റെ ഉദ്ധരണികൾ കേട്ടുകഴിഞ്ഞിട്ടുണ്ടാകുമെന്ന് ഞാൻ കരുതുന്നു. ലോകത്തുള്ള എല്ലാ അഹ്മദികളും എപ്പോഴും ഈ ഉദ്ദേശ്യം തങ്ങളുടെ മുഖിൽ വെക്കേണ്ടതാണ്. കാരണം ഇത് വെറും മൂന്നുദിവസത്തിന്റെ

ഉദ്ദേശ്യമല്ല. മറിച്ച് ഒരു അഹ്മദി മുസൽമാന്റെ ജീവിതം മുഴുവനുമുള്ള ഉദ്ദേശ്യമാണ്. അതുകൊണ്ട് എപ്പോഴും ഈ ഉദ്ദേശ്യങ്ങൾ മുഖിൽ വെക്കേണ്ടതാണ്. ഹദ്റത്ത് മസീഹ് മൗഊദ്(അ)പറഞ്ഞു: “ജൽസയുടെ ഒരു ഉദ്ദേശ്യം സ്വാതന്ത്ര്യപരിത്യാഗവും ദൈവഭക്തിയും(സൂഹ്ദും തഖ്വയും)ഉണ്ടാക്കുക എന്നതാണ്. ഇതൊരു താൽക്കാലികമായ കാര്യമല്ല. സ്ഥിരമായി നില്ക്കേണ്ട കാര്യമാണ്. പിന്നീട് ജൽസയിൽ വരിക എന്നത് നിങ്ങളുടെ ഉള്ളിൽ അല്ലാഹുവിനോടുള്ള ഭയത്തിന്റെ യഥാർത്ഥമായ ഗ്രാഹ്യം നല്കുന്നതായിരിക്കണം. ഇതും സുസ്ഥിരമായൊരു കാര്യമാണ്. അതായത് എങ്ങനെയുള്ള ഭയമെന്നാൽ കേവലം പേടിച്ചിട്ടുള്ള ഭയമല്ല മറിച്ച് സ്വന്തം പ്രിയപ്പെട്ടവന്റെ വെറുപ്പുണ്ടാകുമോ എന്ന ഭയമാണ്. പിന്നീട് ജൽസയിൽ വരിക എന്നത് പരസ്പരം മനസ്സുകളിൽ മുദ്രാലാവസ്ഥ ഉണ്ടാക്കുന്നതായിരിക്കണം. അല്ലാഹുവിന്റെ സ്നേഹം കരസ്ഥമാക്കുന്നതിന് പരസ്പരമുള്ള സ്നേഹത്തിൽ ഒരാൾ മറ്റൊരാളെക്കാൾ ഉയരുന്നവനായിരിക്കണം. ലോകം അസൂയപ്പെടുംവിധം പരസ്പരം സാഹോദര്യബന്ധമുണ്ടാക്കണം. അത്തരം മാതൃകകൾ മാത്രമേ യഥാർത്ഥമായ ഇസ്ലാമികാധ്യാപനത്തിന്റെ പ്രകടനമാകുകയുള്ളൂ.

ഹദ്റത്ത് മസീഹ് മൗഊദ്(അ)ഇക്കാര്യത്തിന്റെ ആവശ്യകതയെ കുറിച്ചും ബോധവാന്മാരാക്കി. അതായത് ആ മഹാത്മാവിനെ വിശ്വസിക്കുന്നവർ വിനയവും എളിമയും കാണിക്കുന്നവരായിരിക്കണം. അഹങ്കാരവും അഹന്തയും തങ്ങളുടെ ഉള്ളിൽനിന്ന് അപ്പാടെ പുറത്താക്കണം. ഇന്ന് ഇസ്ലാമിന് എല്ലായിടത്തും ദുഷ്പേരുണ്ടാക്കിക്കൊണ്ടിരിക്കുമ്പോൾ -മുസ്ലിം രാഷ്ട്രങ്ങളിൽത്തന്നെയും മുസ്ലിം മുസ്ലിമിന്റെ രക്തത്തിനുവേണ്ടി ദാഹിക്കുകയും മുസ്ലിമിന്റെ കർമം ഇസ്ലാമികാധ്യാപനങ്ങളിൽനിന്ന് അകന്നുപൊയ്ക്കഴിഞ്ഞിരിക്കുകയും ചെയ്തിരിക്കുന്ന ഇത്തരം പരിതഃസ്ഥിതിയിൽ നമ്മൾ അഹ്മദികൾതന്നെയാണ് ലോകത്തിന് ഇസ്ലാമിന്റെ മനോഹരമായ അധ്യാപനത്തെ കുറിച്ച് പറഞ്ഞുകൊടുക്കേണ്ടത്. അതിന് ഏറ്റവും പ്രധാനപ്പെട്ടത് അല്ലാഹുവുമായിട്ടുള്ള ബന്ധം ഉണ്ടാക്കുക എന്നതാണ്.

അമീറുൽമുഅ്മിനീൻ പറഞ്ഞു: ഈ ജൽസ സംഘടിപ്പിക്കുന്നത് ഈ അന്തരീക്ഷത്തിലിരുന്ന് അതായത് ഈ മൂന്നു ദിവസങ്ങളിലുണ്ടാകുന്ന അന്തരീക്ഷത്തിലിരുന്ന് സ്വന്തം തുരുമ്പുകൾ നീക്കം ചെയ്യുക. മനസ്സിൽ പിടിച്ചിരിക്കുന്ന തുരുമ്പ് നീക്കം ചെയ്യുക. വിശ്വാസാദർശപരമായി ഇവിടെ വസിക്കുന്ന അഹ്മദികൾ നിസംശയം വളരെ ശക്തരാണ്.

ഞാൻ പറഞ്ഞതുപോലെ ഇതിനായി ബംഗ്ലാദേശിലെ അഹ് മദികൾ ജീവനും ബലി അർപിക്കുകയുണ്ടായി. പക്ഷേ, അല്ലാഹു നമ്മളിലുള്ള ഓരോരുത്തരും ഇസ്‌ലാമിന്റെ ഈ പുനരുജ്ജീവന കാലഘട്ടത്തിൽ നമ്മുടെ കർമ്മപരമായ അവസ്ഥകൾ ഏറ്റവും ഉന്നതമായ നിലയിൽ കൊണ്ടുപോകണമെന്ന് ആഗ്രഹിക്കുന്നു. അല്ലാഹു പറഞ്ഞ രീതിയനുരിച്ച് നമസ്കാരങ്ങൾ അനുഷ്ഠിക്കുക. സ്വന്തം നമസ്കാരങ്ങളുടെ ഉള്ളിൽ നമസ്കാരങ്ങളുടെ ആത്മാവ് സ്ഥാപിക്കാൻ ശ്രമിക്കുക. ഇതു സംബന്ധമായി കഴിഞ്ഞ രണ്ടു ഖുത്ബകളിൽ വളരെ വിശദീകരിച്ച് ഞാൻ വിവരിച്ചുകഴിഞ്ഞതാണ്. സമസൂഷ്ടികളോടുള്ള കടമകൾ നിങ്ങളുടെ എല്ലാ കഴിവുകളോടുകൂടി നിറവേറ്റുക. പറഞ്ഞതുപോലെ ജൽസയുടെ ഉദ്ദേശ്യങ്ങളിലൊന്ന് സ്വാത്മപരിത്യാഗവും ദൈവഭക്തി ഉണ്ടാക്കലുമാണ്. ദൈവഭക്തിയെ സംബന്ധിച്ച് വ്യക്തമാക്കിക്കൊണ്ട് ഹദ്ദിത്ത് മസീഹ് മൗഊദ്(അ)പറയുന്നു:

‘തഖ്വ എന്നതിന്റെ അർത്ഥം തിന്മയുടെ നേർത്ത വഴികളിൽനിന്നുപോലും മാറി നില്ക്കുക എന്നാണ്. എന്നാൽ, ഓർമ്മിച്ചുകൊള്ളുക! ഒരാൾ താൻ നല്ലവനാണെന്ന് പറയുക മാത്രമല്ല നന്മ. എന്തെന്നാൽ ഞാൻ ആരുടേയും പണമെടുത്തിട്ടില്ല. ആരേയും കൊള്ളയടിച്ചിട്ടില്ല. തട്ടിപ്പറിച്ചെടുത്തിട്ടില്ല. അപഹരിച്ചിട്ടില്ല. ആരുടേയും അവകാശങ്ങൾ കൈവശപ്പെടുത്തിയിട്ടില്ല. ആർക്കും തുരങ്കം വച്ചിട്ടില്ല. മോഷ്ടിച്ചിട്ടില്ല. ദുർന്നോട്ടം ചെയ്തിട്ടില്ല. വ്യഭിചരിച്ചിട്ടില്ല. ഇത്തരം നന്മകൾ ദൈവത്തോടടുത്തുള്ള പക്കൽ ചിരിക്കു വക നല്കുന്നതാണ്. ഇതൊരു നന്മയല്ല. ഇതു തമാശയാണ്. കാരണം അവർ ഈ തിന്മകൾ ചെയ്യുകയായിരുന്നെങ്കിൽ, കൊള്ളയടിക്കുകയോ മോഷ്ടിക്കുകയോ ചെയ്തിരുന്നെങ്കിൽ അവൻ ശിക്ഷിക്കപ്പെടുന്നതാണ്. അതുകൊണ്ട് ദൈവജ്ഞാനികളുടെ ദൃഷ്ടിയിൽ ഇതൊരു നന്മയല്ല. മറിച്ച് യഥാർത്ഥവും അസല്യമായിട്ടുള്ള നന്മ മനുഷ്യകുലത്തിന് സേവനം ചെയ്യുക എന്നതാണ്. അല്ലാഹുവിന്റെ വഴിയിൽ തികവുറ്റ സത്യസന്ധതയും കുറും കാണിക്കുക. അവന്റെ വഴിയിൽ ജീവൻവരാനെങ്കാൻ തയ്യാറായിരിക്കുക. അതുകൊണ്ടാണ് ഇവിടെ പറഞ്ഞത് ഇനല്ലാഹു മഅല്ലദീനത്തഖ്വ് വല്ലദീനഹും മൂഹ്സിനും അതായത് അല്ലാഹു തിന്മയിൽനിന്ന് രക്ഷപ്പെട്ടു നില്ക്കുകയും അതിനോടൊപ്പം നന്മ ചെയ്യുകയും ചെയ്തവരുടെ കൂടെയാണ്.’

ദുആയുടെ യഥാർത്ഥ്യം വിവരിച്ചുകൊണ്ട് ഒരിടത്ത് ഹദ്ദിത്ത് മസീഹ് മൗഊദ്(അ)പറയുന്നു:‘ദുആ ഒരു ശമനൗഷധമാണ്. ഒരുപിടിമണ്ണിനെ സ്വർണമാക്കിത്തീർക്കുന്ന രസതന്ത്രമാണ് ദുആ. ഒരുപിടി മണ്ണുടുക്കുക. ദുആകൊണ്ട് അത് സ്വർണമായിത്തീരുന്നു. ദുആയിൽ അത്രമാത്രം പ്രഭാവമുണ്ടാകേണ്ടതാണ്. ആന്തരികമായ മാലിന്യങ്ങളെ കഴുകിക്കളയുന്ന ഒരു ജലമാണത്. പക്ഷേ, എങ്ങനെയുള്ള ദുആയാണ്! പറഞ്ഞു:ആ ദുആയോടൊപ്പം ആത്മാവ് ഉരുകുന്നു. മനസ്സിൽനിന്ന് പുറത്തുവരികയും അതിനോടൊപ്പം ആത്മാവ് ഉരുകുകയും ചെയ്യുന്ന ദുആ. വെള്ളംപോലെ ഒഴുകി ഏകനായ ദൈവത്തിന്റെ തിരുസന്നിധിയിൽ വീഴുന്നു. അല്ലാഹുവിന്റെ തിരുസന്നിധിയിൽ സമർപ്പിക്കപ്പെടുന്നു. അത് അല്ലാഹുവിന്റെ തിരുസന്നിധിയിൽ എഴുന്നേറ്റു നില്ക്കുകയും ചെയ്യുന്നു.

റുക്കും ചെയ്യുന്നു. സുജൂദും ചെയ്യുന്നു. ഇസ്‌ലാം പഠിപ്പിച്ചിട്ടുള്ള നമസ്കാരം ഇതിന്റെ പ്രതിച്ഛായയാണ്. നമസ്കാരത്തിന്റെ യഥാർത്ഥ്യം അറിയണമെങ്കിൽ -അതായത് എന്താണ് യഥാർത്ഥ്യമെന്ന്- അപ്പോൾ പിന്നെ ഇതാണ് നമസ്കാരം. ഇതുമുഖേന അല്ലാഹുവിനെ കിട്ടുന്നു. ഒരുപാട് നമസ്കരിച്ചുവെന്നും പക്ഷേ, അല്ലാഹുവിനെ കിട്ടിയില്ലെന്നും ആളുകൾ പറയുമ്പോൾ ഈ അവസ്ഥ ഉണ്ടാകേണ്ട ആവശ്യമാണുള്ളത്. ഭൗതികമായ നമസ്കാരം ആത്മീയമായ നമസ്കാരംപോലെ ചലിക്കുന്നതിനുവേണ്ടി ഇസ്‌ലാമിക ശരീഅത്ത് അതിന്റെ ചിത്രം സാധാരണ നമസ്കാരങ്ങളിൽ കോറിയിട്ടിരിക്കുന്നു. കാരണം ആത്മാവിന്റെ സ്വാധീനം ശരീരത്തിലും ശരീരത്തിന്റെ സ്വാധീനം ആത്മാവിലും ഉണ്ടാകുവിധംതന്നെയാണ് അല്ലാഹു മനുഷ്യന്റെ സൃഷ്ടിപ്പുതന്നെ നടത്തിയിട്ടുള്ളത്. ആത്മാവും അതിന്റേതായ നിലയിൽ ചിയാമിലും റുക്കൂഇലും സുജൂദിലും പങ്കാളിയാകാൻ ശ്രമിക്കാതിടത്തോളം ബാഹ്യമായ നിലയിൽ നമസ്കാരങ്ങളിൽ വെറും റുക്കൂഉം സുജൂദും ചെയ്യുന്നതുകൊണ്ട് ഒരു പ്രയോജനവുമില്ല. ഈ പങ്കെടുക്കുക എന്നത് ദൈവജ്ഞാനത്തിൽ നിറുത്തപ്പെട്ടലാണ്. ദൈവജ്ഞാനം ഈശ്വരകൃപയിൽ നിറുത്തപ്പെട്ടിരിക്കുന്നു. അവിടന്ന് ഒരിടത്ത് ഇതിന് മറ്റൊരു വിശദീകരണം നല്കിയിരിക്കുന്നു.

അതായത് എല്ലാ ഫജ്ലും അഥവാ ദൈവകൃപയും കിട്ടുന്നത് അല്ലാഹുവിന്റെ ഫജ്ലിൽനിന്നാണ്. അതുകൊണ്ട് ഫജ്ൽ കരസ്ഥമാക്കുന്നതിനും അല്ലാഹുവിന്റെ മുമ്പിൽ കുനിയുക. അവനോടു ചോദിക്കുക. അല്ലാഹുവിന്റെ ഫജ്ലുകൊണ്ട് ഈ ദൈവജ്ഞാനം ലഭിക്കുമ്പോൾ യഥാർത്ഥമായ നമസ്കാരവും നിറവേറ്റപ്പെടുന്നു. അതിന് മുജാഹദയുടേയും അത്യധാനത്തിന്റേയും ആവശ്യമുണ്ട്. നിരന്തരമായ പരിശ്രമത്തിന്റെ ആവശ്യമുണ്ട്. മുജാഹദ ഉണ്ടാകുമ്പോൾ ജന്മോദ്ദേശ്യവും കരസ്ഥമാകുന്നതായിരിക്കും.

പറഞ്ഞു:‘ഏറ്റവും പ്രയാസകരവും ദുർഘടംപിടിച്ചതുമായ ഘട്ടം സൃഷ്ടികളോടുള്ള കടമനിറവേറ്റുക എന്നതാണ്. ഇതാണ് യഥാർത്ഥ്യം. ആളുകൾ നമസ്കരിക്കും. മസ്ജിദുകളിൽ വരികയും ചെയ്യും. ചന്ദകളും നല്കും. ചിലപ്പോൾ ജീവനും ബലിയർപിക്കും. പക്ഷേ, ജനങ്ങളോടുള്ള കടമ നിറവേറ്റുക എന്നത് വലിയ ബുദ്ധിമുട്ടായിത്തീരുന്ന ചില സന്ദർഭങ്ങൾ വന്നുപെടുന്നു. അതുകൊണ്ട് ഈ ഘട്ടത്തിൽ വളരെ ജാഗ്രതയോടെ ചുവടുവയ്ക്കേണ്ടതാണ്.’ പറഞ്ഞു, ‘ശത്രുക്കളോടും അതിരുവിട്ട് അക്രമം കാണിക്കരുതെന്നാണ് എന്റെ മതം. ചിലയാളുകൾ ആഗ്രഹിക്കുന്നത് എങ്ങനെയും അവരെ നശിപ്പിക്കുന്നതിനും ഉന്മൂലനം ചെയ്യുന്നതിനും ശ്രമിക്കണമെന്നാണ്. പിന്നീട് അവർ ഈ ചിന്തയിൽ മുഴുകി അനുവാദനീയവും അല്ലാത്തതുമായ ഏതു കാര്യങ്ങളും ചെയ്യാൻ മടിക്കുന്നില്ല. അവർക്ക് ദുഷ്പേരുണ്ടാക്കുന്നതിന് അപരാധം പറഞ്ഞു പറയുന്നു. കറുകെട്ടിപ്പറയുന്നു. പരദുഷണം പറയുന്നു. മറ്റുള്ളവരെ അവർക്കെതിരിൽ പ്രകോപിപ്പിക്കുന്നു. നിസാരമായ ശത്രുതകൊണ്ട് എത്രമാത്രം തിന്മകളുടേയും ദോഷങ്ങളുടേയും അനന്തരാവകാശിയാണ് ആയതെന്ന് നോക്കുക. പിന്നീട് ഈ തിന്മകൾ അതിന്റെ കൃത്യങ്ങളെ പ്രസവിക്കുമ്പോൾ കുട്ടികളെ പ്രസവിക്കുന്നതുപോലെ

ഒന്നിനു പുറമെ മറ്റൊരു തിന്മ ജന്മംകൊള്ളുന്നു. ഒരു തിന്മ മറ്റൊരു തിന്മയെ സൃഷ്ടിക്കുന്നു. അത് അതിന്റെ കുട്ടികളെ പ്രസവിക്കുമ്പോൾ എവിടംവരെ അവസ്ഥ എത്തും? പറഞ്ഞു: 'ഞാൻ സത്യം പറയുന്നു. നിങ്ങളാരേയും നിങ്ങളുടെ വ്യക്തഗത ശത്രുവായി മനസ്സിലാക്കരുത്. ആ പകയുടെ ശീലം തികച്ചും ഉപേക്ഷിച്ചു കളയുക. നിങ്ങളോടൊപ്പം അല്ലാഹു ഉണ്ടെങ്കിൽ നിങ്ങൾ അല്ലാഹുവിന്റേതായിത്തീർന്നാൽ ശത്രുക്കളേയും നിങ്ങളുടെ സേവകരിൽ കൊണ്ടുവരാൻ അവനു കഴിയും. എന്നാൽ, നിങ്ങൾ അല്ലാഹുവിൽനിന്നുതന്നെ ബന്ധം വിച്ഛേദിച്ചിരിക്കുകയും അവനോടു ഒരു സ്നേഹബന്ധവും പുലർത്താതിരിക്കുകയും അവനെ ധിക്കരിക്കുകയും അവന്റെ ഇഷ്ടത്തിനെതിരെ നടക്കുകയുമാണെങ്കിൽ പിന്നെ അല്ലാഹുവിനെക്കാൾ വലിയ നിങ്ങളുടെ ശത്രു ആരാകാനാണ്? സൃഷ്ടികളുടെ ശത്രുതയിൽനിന്ന് മനുഷ്യന് രക്ഷപ്പെടാൻ കഴിയും. എന്നാൽ, അല്ലാഹു ശത്രുവാകുമ്പോൾ മുഴുവൻ സൃഷ്ടികളും മിത്രങ്ങളായാലും ഒന്നും നടക്കുകയില്ല. അതുകൊണ്ട് നിങ്ങളുടെ മാർഗം പ്രവാചകന്മാരുടെ മാർഗം ആയിരിക്കേണ്ടതാണ്. വ്യക്തിപരമായി ശത്രുക്കൾ ഉണ്ടാകരുതെന്നാണ് അല്ലാഹുവിന്റെ ഇച്ഛ. വ്യക്തിപരമായി ഒരു ശത്രുതയും ഉണ്ടാകരുത്. പറഞ്ഞു: 'നല്ലവണ്ണം ഓർത്തുകൊള്ളുക. മനുഷ്യന് മാനുതയും സൗഭാഗ്യവും കിട്ടുന്നത് വ്യക്തിപരമായ നിലയിൽ ആരുടേയും ശത്രുവാകാതിരിക്കുമ്പോഴാണ്. അതേ! അല്ലാഹുവിന്റേയും അവന്റെ റസൂലിന്റേയും അഭിമാനത്തിന്റെ പ്രശ്നം വരുമ്പോൾ അതുവേറെ കാര്യമാണ്. അല്ലാഹുവിന്റേയും റസൂലിന്റേയും പ്രശ്നമുണ്ടാകുമ്പോൾ അവിടെ ശത്രുതയുമുണ്ടാകും. അതായത് ആരാണ് അല്ലാഹുവിനേയും അവന്റെ റസൂലിനേയും ആദരിക്കാത്തത് എന്നല്ല അവരുടെ ശത്രുവാകുന്നത് അവനെ നിങ്ങൾ നിങ്ങളുടെ ശത്രുവായി മനസ്സിലാക്കുക. ശത്രുവായി മനസ്സിലാക്കുന്നതിന്റെ അർത്ഥം അവരുടെമേൽ കറുക്കെട്ടിപ്പറയുക എന്നതല്ല. അകാരണമായി അവരെ പീഡിപ്പിക്കാനുള്ള ഗൂഢപദ്ധതികൾ ആസൂത്രണം ചെയ്യുക എന്നതല്ല. മറിച്ച് അവരിൽനിന്ന് വേർപ്പെട്ടുകൊള്ളുക എന്നാണ്. കാര്യം അല്ലാഹുവിൽ അർപ്പിക്കുക എന്നാണ്. സാധ്യമെങ്കിൽ അവരുടെ പരിഷ്കരണത്തിന് ദുആ ചെയ്യുക. സാധ്യമെങ്കിൽ ശത്രുവിന്റെ പരിഷ്കരണത്തിന് ദുആ ചെയ്യുക. സ്വന്തമായ നിലയിൽ പുതിയ ഉപ്പുംമുളകും ചേർക്കാതിരിക്കുക. അതായത് അതൊടൊപ്പം പുതിയ കലഹമൊന്നും തുടങ്ങരുത്.' പറഞ്ഞു, 'ഇക്കാര്യങ്ങളാണ് തദ്ദിക്കിയെ നഹ്സിനെ(മനഃപരി

ശുദ്ധിയെ) സംബന്ധിച്ചുള്ളത്. പറയുന്നു, ഹദ്റത്ത് അലി കർറമ്മല്ലാഹുവജ്ജ്ഹുഹു ഒരു ശത്രുവുമായി പോരാടുകയായിരുന്നു. അല്ലാഹുവിനുവേണ്ടിമാത്രമാണ് പോരാടിയിരുന്നത്. അവസാനം ഹദ്റത്ത് അലി(റ)അയാളെ താഴെ മറിച്ച് ഇട്ടു. അയാളുടെ നെഞ്ചിൽ കയറി ഇരുന്നു. അയാൾ ഉടനെ ഹദ്റത്ത് അലിയുടെ മുഖത്ത് തൂപ്പി. ഹദ്റത്ത് അലി ഉടനെ അയാളുടെ നെഞ്ചിൽനിന്ന് ചാടിയിറങ്ങി. അയാളെ വെറുതെവിട്ടു. ഇതുവരെ ഞാൻ നീയുമായി പോരാടിയത് അല്ലാഹുവിനുവേണ്ടി മാത്രമായിരുന്നു. എന്നാൽ, ഇപ്പോൾ നീ എന്റെ മുഖത്ത് തൂപ്പിയപ്പോൾ എന്റേതായ കുറച്ചു ഭാഗവും അതിൽ കുടിച്ചേരുന്നു. അതുകൊണ്ട് എനിക്കുവേണ്ടി നിന്നെ കൊല്ലാൻ ഞാൻ ആഗ്രഹിക്കുന്നില്ല. ഇതിൽനിന്ന് മനസ്സിലാകുന്നത് അദ്ദേഹം തന്റെ ആത്മാവിന്റെ ശത്രുവിനെ ശത്രുവായി കണ്ടില്ല എന്നാണ്. ഇത്തരം പ്രകൃതിയും ശീലവും സ്വന്തം ഉള്ളിലുണ്ടാക്കേണ്ടതാണ്. സ്വാർഥപരമായ അത്യാഗ്രഹത്തിനും ഉദ്ദേശ്യത്തിനുംവേണ്ടി ആരെയെങ്കിലും വിഷമിപ്പിക്കുകയും ശത്രുതയുടെ പരമ്പരയെ വിശാലമാക്കിക്കൊണ്ടുപോകുകയുമാണെങ്കിൽ അതിനെക്കാൾ വലിയ അല്ലാഹുവിനു വെറുപ്പുണ്ടാക്കുന്നകാര്യം എന്തുണ്ടാകാനാണ്. അതിനാൽ, എന്തെങ്കിലും വ്യക്തിപരമായ കാരണത്താൽ ആരേയും വിഷമിപ്പിക്കരുത്. അല്ലാഹുവിന്റേയും അവന്റെ റസൂലിന്റേയും ശത്രുവിനെ സ്വന്തം ശത്രുവായി മനസ്സിലാക്കുക. അവിടെനിന്ന് എഴുന്നേറ്റു പോകുക. അവനുവേണ്ടി ദുആ ചെയ്യുക. അവനെ നന്നാക്കാൻ ശ്രമിക്കുക. അയാളുടെ ആക്രമണത്തിന് അനുവദനീയമായ നിലയിൽ മറുപടി നൽകുക. അല്ലാതെ അയാൾ ചെയ്യുന്ന എല്ലാ കാര്യവും മോശമാണെന്ന് മനസ്സിലാക്കി പൂർണ്ണമായും തെറ്റായ മാർഗ്ഗത്തിലൂടെ ശത്രുതയിൽ ഇറങ്ങിപ്പുറപ്പെടുക എന്നതല്ല. ഇതും തെറ്റാണ്.

അല്ലാഹു നമുക്ക് തഖ്വയുടെ യഥാർത്ഥ അറിവും ഗ്രാഹ്യവും പ്രദാനം ചെയ്യുമാറാകട്ടെ. തന്റെ കൃപ ചൊരിഞ്ഞുകൊണ്ട് നമ്മുടെ നമസ്കാരങ്ങളും ആരാധനകളും അവന്റെ സാമീപ്യം കരസ്ഥമാക്കുന്നതാക്കിത്തീർക്കട്ടെ. സൃഷ്ടികളോടുള്ള കടമകൾ നിറവേറ്റുന്നതിന് നേർത്തവഴികൾപോലും മനസ്സിലാക്കുന്നവരാക്കിത്തീർക്കട്ടെ. നമ്മുടെ എല്ലാ കർമ്മങ്ങളേയും അതു ഭൗതികമാണെങ്കിലും നമ്മൾ അല്ലാഹുവിന്റെ തൃപ്തിയെ എപ്പോഴും കരസ്ഥമാക്കുന്നതും മുന്തിക്കുന്നതുമാക്കിത്തീർക്കട്ടെ. അല്ലാഹു നമുക്കതിന് തൗഫീഖ് നൽകുമാറാകട്ടെ.

Friday Sermon delivered by **Hadrath Khaleefathul Masih Al-khamis** (atba)
 at Baithul Futuh, London – on 03.02.17
 Malayalam Translation : **Moulvi Mohammed Ismail Alleppey**, For Malayalam Desk, Qadian.
 Published By Nazarath Nashr-O-Isha'ath, Sadr Anjuman Ahmadiyya - Qadian, 143516

If Undelivered Please Return To
 Ahmadiyya Muslim Jama'at
 Baithul Quddoos, G.H.Road
 Calicut - 673001, Kerala

